



# दिल्ली पब्लिक स्कूल, राँची

अभ्यास परीक्षा - II (2016-17)

वर्ग— नवम  
समय— तीन घंटे

विषय—हिन्दी  
पूर्णांक—90

1. इस प्रश्न-पत्र के चार खंड हैं – क, ख, ग और घ।
2. चारों खंडों के प्रश्नों के उत्तर देना अनिवार्य है।
3. यथा संभव प्रत्येक खंड के उत्तर क्रमशः दीजिए।

## [खण्ड—क]

1. प्रस्तुत गद्यांश को ध्यानपूर्वक पढ़िए और पूछे गए प्रश्नों के उत्तर में से विकल्प चुनकर लिखिए। [5]

राष्ट्र क्या है? कई कसौटियाँ सुझाई गई हैं। कहा जाता है कि राष्ट्र में समान धर्म, समान नस्ल अथवा समान भाषा का होना आवश्यक है। अधिकांश योरोपिय देशों में कैथोलिक, प्रोटेस्टेंट और यहूदी रहते हैं। मिस्र जो कि मुख्यतः मुस्लिम राष्ट्र है, उसमें भी अल्पसंख्यक ईसाई हैं। चीन में अनेक धर्म हैं— ताओ चीनी, बौद्ध चीनी, ईसाई चीनी और मुस्लिम चीनी।

नस्ल की दृष्टि से देखें तो ग्रेट ब्रिटेन में वेल्स और आयरलैंड के निवासी तथा स्काटलैंड के पहाड़ी प्रदेश के लोग रहते हैं जो अंग्रेजों से बिल्कुल भिन्न नस्ल के हैं। संयुक्त राष्ट्र अमरीका सबसे मिश्रित राष्ट्र है जिसमें अंग्रेज, जर्मन, फ्रांसीसी, इटालियन, स्पेनी एवं नीग्रो सम्मिलित हैं, फिर भी यह एक राष्ट्र है। समान भाषा की बात भी ठीक नहीं लगती। कनाडा में अंग्रेजी और फ्रेंच दोनों भाषाएँ बोली जाती हैं। अतः ये कसौटियाँ असफल हैं। वस्तुतः राष्ट्र मानव प्राणियों का वह समूह है जो सोचते हैं कि वे एक राष्ट्र हैं। भारत एक विषाल देश है, यहाँ अनेक भाषाएँ बोली जाती हैं, अनेक नस्लों एवं धर्मों के लोग रहते हैं; फिर भी अनेकता में एकता है।

(i) राष्ट्र में क्या होना आवश्यक नहीं है?

(क) समान नस्ल (ख) समान धर्म (ग) समान भाषा (घ) दिए गए सभी विकल्प सही हैं

(ii) चीन में कौन-कौन से धर्म हैं?

(क) ताओ चीनी (ख) ईसाई चीनी (ग) बौद्ध चीनी (घ) सभी विकल्प सही हैं

(iii) भारत किसलिए प्रसिद्ध है?

(क) एकता में अनेकता के लिए (ख) अनेकता में एकता के लिए  
(ग) अनेक धर्मों के लिए (घ) अनेक पहनावों के लिए

(iv) मिस्र में कौन अल्पसंख्यक हैं?

(क) मुस्लिम (ख) हिन्दू (ग) ईसाई (घ) यहूदी

(v) 'पहाड़ी' शब्द में से प्रत्यय और शब्द अलग करे—

(क) पहा+ड़ी (ख) पहाड़+ई (ग) पहाड़+इ (घ) पहाड़ि+ई

2. निम्नलिखित गद्यांश को ध्यानपूर्वक पढ़िए तथा नीचे दिए गए प्रश्नों के लिए सही विकल्प चुनकर लिखिए।

[5]

महँगाई या मूल्यवृद्धि से आज समस्त विश्व त्रस्त है। भारत बढ़ती महँगाई की चपेट में बुरी तरह से जकड़ा हुआ है। जीवनोपयोगी वस्तुओं के दाम दिन-प्रतिदिन बढ़ते जा रहे हैं, जिनसे जन-साधारण को अत्यंत कठिनाई का सामना करना पड़ रहा है। महँगाई से देश के आर्थिक ढाँचे पर अत्यधिक दबाव पड़ रहा है। महँगाई के निर्मम चरण अनवरत रूप से अग्रसर हैं; पता नहीं वे कब और कहाँ रुकेंगे। आज कोई भी वस्तु बाजार में सस्ते दामों पर उपलब्ध नहीं है, समाज का प्रत्येक वर्ग महँगाई की मार को अनाहूत अतिथि की तरह सहन कर रहा है, इसका सर्वग्राही प्रभाव जीवन के प्रत्येक क्षेत्र पर पड़ रहा है। सरकारी योजनाओं पर अत्यधिक खर्च हो रहा है। अपने स्वार्थ के लिए लोगों में धार्मिक, सामाजिक तथा नैतिक मान्यताएँ पीछे छूट जाती हैं और भ्रष्टाचार का बोलबाला हो जाता है। अर्थशास्त्र की मान्यता है कि यदि किसी वस्तु की माँग उत्पादन से अधिक हो तो मूल्यों में स्वाभाविक रूप से वृद्धि हो जाती है।

(i) आज महँगाई से कौन दुखी है?

(क) उद्योगपति (ख) सारा विश्व (ग) चीन (घ) नेपाल

(ii) महँगाई से देश का कौन सा ढाँचा डगमगा रहा है?

(क) आर्थिक (ख) सामाजिक (ग) राजनैतिक (घ) नैतिक

(iii) अर्थशास्त्र के अनुसार महँगाई का कारण है—

(क) माँग से अधिक उत्पादन (ख) धार्मिक मान्यताएँ  
(ग) उत्पादन से अधिक माँग (घ) राजनैतिक दबाव

(iv) 'अनाहूत' का विलोम शब्द है—

(क) हत (ख) आहूत (ग) नाहूत (घ) अनहूत

(v) इस गद्यांश का उचित शीर्षक है—

(क) भ्रष्टाचार (ख) अर्थशास्त्र (ग) जमाखोरी (घ) महँगाई

3. काव्यांश के आधार पर प्रश्नों के लिए सही विकल्प चुनकर उत्तर लिखिए।

[5]

कुछ भी बन, बस कायर मत बन

ठोकर मार, पटक मत माथा

तेरी राह रोकते पाहन

कुछ भी बन, बस कायर मत बन

ले—देकर जीना, क्या जीना?

कब तक गम के आँसू पीना?

मानवता ने तुझको सींचा

बहा युगों तक खून—पसीना।

कुछ न करेगा? किया करेगा—

रे मनुष्य! बस कायर क्रंदन?

अर्पण कर सर्वस्य मनुज को,

कर न दुष्ट को आत्म—समर्पण

कुछ भी बन, बस कायर मत बन

(i) कवि क्या करने की प्रेरणा दे रहा है?

- (क) गम के आँसू पीने की (ख) आत्म-समर्पण की  
 (ग) रूकावटों को ठोकर मारने की (घ) कायर न बनने की
- (ii) कवि के अनुसार किस प्रकार का जीवन व्यर्थ है?  
 (क) कुछ भी बनकर जीना (ख) समझौतावादी  
 (ग) खून-पसीना बहाकर (घ) मनुष्य को सर्वस्य अर्पित करके
- (iii) 'कायर' से तात्पर्य है—  
 (क) डरपोक (ख) समझौतावादी (ग) कातर (घ) दुष्ट
- (iv) 'पाहन' शब्द का पर्यायवाची है—  
 (क) मेहमान (ख) पैर (ग) पत्थर (घ) पर्वत
- (v) 'कुछ भी बन, बस कायर मत बन। कवि ने क्यों कहा है?  
 (क) कुछ भी बनना मुश्किल है (ख) कुछ भी बनना बहुत आसान है  
 (ग) कायर मनुष्य अच्छा नहीं होता (घ) कायर मनुष्य का जीवन व्यर्थ है।

4. काव्यांश के आधार पर दिए गए प्रश्नों के लिए सही विकल्प चुनकर उत्तर लिखिए।

[5]

यह सड़क पर जो खून बह रहा है  
 उसे सूँघकर तो देखो  
 और पहचानने की कोशिश करो  
 कि हिंदू का है या मुसलमान का  
 किसी सिक्ख का या ईसाई का  
 किसी बहन का या भाई का  
 सड़क पर इधर-उधर पड़े  
 पत्थरों के बीच में दबे  
 टिफिन कैरियर से  
 जो रोटी की गंध आ रही है?  
 किस जाति की है  
 हाँ, मैं बता सकता हूँ  
 यह उस आदमी का है  
 जिसके टिफिन में बंद  
 रोटी की गंध  
 उस जाति की है  
 जो घर और दफ्तर के बीच  
 साइकिल चलाती है  
 और जिसके सपनों की उम्र  
 फाइलों में बीत जाती है।

(i) इस कविता में कवि ने क्या चित्रित किया है?

- (क) सड़क पर खून को (ख) आतंकवाद को  
 (ग) व्यक्ति की पहचान को (घ) संस्कृति को
- (ii) इस कविता की भाषा है—  
 (क) ब्रज (ख) अवधी (ग) मैथिली (घ) खड़ी बोली
- (iii) इनमें से कौन सा शब्द पत्थर का पर्याय नहीं है?  
 (क) प्रस्तर (ख) पाषाण (ग) षिला (घ) पत्रक
- (iv) इस कविता में क्या पहचानने को कहा गया है?  
 (क) रंग को (ख) रूप को  
 (ग) खून से व्यक्ति के धर्म, जाति व लिंग की पहचान करने को (घ) चेहरा पहचानने को
- (iv) इनमें से कौन-सा शब्द अँग्रेजी भाषा का नहीं है?  
 (क) टिफिन (ख) साइकिल (ग) फाइल (घ) सड़क

[खण्ड—ख]

5. निम्नलिखित शब्दों का वर्ण-विच्छेद कीजिए— [2]  
 मोहन, विषाखा, शिक्षक, विज्ञान।
6. (क) शब्दों में उचित स्थान पर अनुनासिक चिहनों का प्रयोग कीजिए। [1]  
 बदर, मजन।
- (ख) शब्दों में उचित स्थान पर अनुनासिक का प्रयोग कीजिए— [1]  
 कक्षाएँ, आधी।
- (ग) उचित स्थान पर नुक्ता का प्रयोग कीजिए— [1]  
 मजबूत, फिल्म।
- (घ) नीचे लिखे शब्दों में से उपसर्ग एवं मूल-शब्द अलग करके लिखें— [1]  
 दुर्यवहार।
- (ङ) मूल शब्द व प्रत्यय अलग-अलग करके लिखिए। [1]  
 समझदार।
- (च) 'मान' प्रत्यय के योग से दो शब्द बनाइए। [1]
7. (क) संधि कीजिए— [2]  
 यथा+ अर्थ, सत्+जन,
- (ख) संधि -विच्छेद कीजिए— [2]  
 अत्यधिक, महर्षि,
8. (क) वाक्यों में उचित स्थान पर उचित विराम-चिह्न लगाइए— [2]  
 (i) गुरुजी ने कहा कल छुट्टी रहेगी  
 (ii) वाह क्या गजल गाई है आपने
- (ख) 'पूर्ण विराम' तथा 'विस्मयादिबोधक' के चिह्न लिखिए। [1]

[खण्ड—ग]

9. निम्नलिखित प्रश्नों के उत्तर संक्षेप में लिखिए—

(क) धर्म और ईमान के नाम पर उबल पड़ने वाले साधारण आदमी के किस दोष का उल्लेख लेखक ने किया है? 'धर्म की आड़' पाठ के आधार पर लिखिए। [2]

(ख) रामन् के लिए नौकरी बदलने का निर्णय कठिन क्यों था? 'वैज्ञानिक चेतना के वाहक' पाठ के आधार पर बताइए। [2]

(ग) 'कीचड़ के टुकड़े खोपरे जैसे कब दिखाई देते हैं?' 'कीचड़ का काव्य' के आधार पर लिखिए। [1]

10. महादेव जी के किन गुणों ने उन्हें सबका लाड़ला बना दिया था।

'षुक्रतारे के समान' पाठ के आधार पर स्पष्ट कीजिए। [5]

11. गद्यांश को पढ़कर दिए गए प्रश्नों के उत्तर लिखिए।

बिहार और उत्तर प्रदेश के हजारों मील लंबे मैदान गंगा, यमुना और दूसरी नदियों के परम उपकारी, सोने की कीमत वाले 'गाद' के बने हैं। आप सौ-सौ कोस चल लीजिए रास्ते में सुपारी फोड़ने लायक एक पत्थर भी कहीं नहीं मिलेगा। इसी तरह महादेव भाई के संपर्क में आने वाले किसी को भी ठेस या ठोकर की बात तो दूर रही, खुरदरी मिट्टी या कंकरी भी कभी चुभती नहीं थी। उनकी निर्मल प्रतिभा उनके संपर्क में आने वाले व्यक्तियों को चंद्र-षुक्र की प्रभा के साथ दूधों नहला देती थी। उसमें सराबोर होने वाले के मन में उनकी इस मोहिनी का नशा कई-कई दिन तक उतरता न था।

(क) 'सोने की कीमत वाले गाद' का क्या अर्थ है? [2]

(ख) लेखक ने महादेव की तुलना उत्तर प्रदेश और बिहार के मैदान से क्यों की है? [2]

(ग) महादेव भाई को मुलाकाती क्यों हमेशा याद रखते थे? [1]

12. निम्नलिखित प्रश्नों के उत्तर संक्षेप में दीजिए—

(क) गुलाब विधाता से क्या शिकायत करता है? 'गीत-अगीत' कविता के आधार पर स्पष्ट कीजिए। [2]

(ख) सुखिया का पिता जब कारावास से छूटा, तो उसकी स्थिति कैसी थी? [2]

(ग) कवि को अपनी स्मृति पर भरासा क्यों नहीं था? 'नए इलाके' में कविता के आधार पर स्पष्ट कीजिए। [1]

13. कवि 'माँग मत, कर षपथ, लथपथ' आदि षब्दों पर बल देकर क्या कहना चाहता है? [5]

14. लेखक ने मालाबार के बारे में क्या बताया और उसपर हामिद खाँ ने क्या प्रतिक्रिया व्यक्त की? [5]

अथवा

गाँधी जी के रास में हुए स्वागत और भाषण का उल्लेख कीजिए।

[खण्ड-घ]

15. दिए गए संकेत-बिंदुओं के आधार पर लगभग 100 शब्दों में एक अनुच्छेद लिखिए। [5]

(क) सन् 2020 की दिल्ली

- दिल्ली का विस्तार
- जनसंख्या
- क्षेत्रफल
- ऊँची – ऊँची इमारतें।

(ख) पर्यावरण पर प्लास्टिक का प्रभाव

- प्लास्टिक का रूप
- प्लास्टिक के प्रकार
- प्लास्टिक की हानियाँ
- उससे बचाव

(ग) मेट्रो रेल: सुखद अनुभूति

- भारत में मेट्रो का परिचालन
- दिल्ली में प्रारंभ
- संस्था का गठन
- विशेषताएँ—सुविधाएँ।

16. अपनी बड़ी बहन को पत्र लिखिए कि इस वर्ष रक्षा-बंधन पर उनकी राखी नहीं आई। [5]

अथवा

छात्रावास में रह रही अपनी छोटी बहन को परीक्षा में प्रथम आने की बधाई देते हुए पत्र लिखें।

17. मीनू डॉक्टर बनना चाहती है और महिमा अध्यापिका। दोनों के बीच हुआ संवाद लगभग 50 शब्दों में लिखिए।

[5]

18. निम्नलिखित चित्र को देखकर उसका वर्णन 20–30 शब्दों में कीजिए। [5]

19. स्वास्थ्यवर्धक पेय पदार्थ 'एक्टिव जूस' हेतु एक विज्ञापन लगभग 25–30 शब्दों में तैयार कीजिए। [5]